

ΠΡΟΣ ΤΙΜΟΘΕΟΝ Α΄

¹ παυλος αποστολος ιησου χριστου κατ επιταγην θεου σωτηρος ημων και κυριου ιησου χριστου της ελπιδος ημων ² τιμοθεω γνησιω τεκνω εν πιστει χαρισ ελεος ειρηνη απο θεου πατρος ημων και χριστου ιησου του κυριου ημων ³ καθως παρεκαλεσα σε προσμειναι εν εφεσω πορευομενος εις μακεδονιαν ινα παραγγειλησ τισιν μη ετεροδιδασκαλειν ⁴ μηδε προσεχειν μυθοις και γενεαλογιαις απεραντοις αιτινεις ζητησεις παρεχουσιν μαλλον η οικονομιαν θεου την εν πιστει ⁵ το δε τελος της παραγγελιας εστιν αγαπη εκ καθαρας καρδιας και συνειδησεως αγαθης και πιστεως ανυποκριτου ⁶ ων τινες αστοχησαντες εξετραπησαν εις ματαιολογιαν ⁷ θελοντες ειναι νομοδιδασκαλοι μη νοουντες μητε α λεγουσιν μητε περι τινων διαβεβαιουνται ⁸ οιδαμεν δε οτι καλος ο νομος εαν τισ αυτω νομιμωσ χρηται ⁹ ειδωσ τουτο οτι δικαιω νομος ου κειται ανομοις δε και ανυποτακτοις ασεβεισιν και αμαρτωλοις ανοσιοις και βεβηλοις πατρολωαις και μητρολωαις ανδροφονοις ¹⁰ πορνοις αρσενοκοιταις ανδραποδισταις ψευσταις επιορκοις και ει τι ετερον τη υγιαινουση διδασκαλια αντικειται ¹¹ κατα το ευαγγελιον της δοξης του μακαριου θεου ο επιστευθην εγω ¹² και χαριν εχω τω ενδυναμωσαντι με χριστω ιησου τω κυριω ημων οτι πιστον με ηγησατο θεμενος εις διακονιαν ¹³ τον προτερον οντα βλασφημον και διωκτην και υβριστην αλλα ηλεθην οτι αγνων εποιησα εν απιστια ¹⁴ υπερεπλεονασεν δε η χαρις του κυριου ημων μετα πιστεως και αγαπης της εν χριστω ιησου ¹⁵ πιστος ο λογος και πασης αποδοχης αξιος οτι χριστος ιησους ηλθεν εις τον κοσμον αμαρτωλους σωσαι ων πρωτος

εimi εγω ¹⁶ αλλα δια τουτο ηληθην ινα εν εμοι πρωτω ενδειξεται ιησους χριστος την πασαν μακροθυμιαν προς υποτυπωσιν των μελλοντων πιστευειν επ αυτω εισ ζωην αιωνιον ¹⁷ τω δε βασιλει των αιωνων αφθαρτω αορατω μονω σοφω θεω τιμη και δοξα εισ τους αιωνασ των αιωνων αμην ¹⁸ ταυτην την παραγγελιαν παρατιθεμαι σοι τεκνον τιμοθεε κατα τασ προαγουσασ επι σε προφητειασ ινα στρατευη εν αυταισ την καλην στρατειαν ¹⁹ εχων πιστιν και αγαθην συνειδησιν ην τινεσ απωσαμενοι περι την πιστιν εναυαγησαν ²⁰ ων εστιν υμεναιοσ και αλεξανδροσ ουσ παρεδωκα τω σατανα ινα παιδευθωσιν μη βλασφημειν

2

¹ παρακαλω ουν πρωτον παντων ποιεισθαι δεησεις προσευχασ εντευξεις ευχαριστιασ υπερ παντων ανθρωπων ² υπερ βασιλεων και παντων των εν υπεροχη οντων ινα ηρεμον και ησυχιον βιον διαγωμεν εν παση ευσεβεια και σεμνοτητι ³ τουτο γαρ καλον και αποδεκτον ενωπιον του σωτηροσ ημων θεου ⁴ οσ παντασ ανθρωπουσ θελει σωθηναι και εισ επιγνωσιν αληθειασ ελθειν ⁵ εισ γαρ θεοσ εισ και μεσιτησ θεου και ανθρωπων ανθρωποσ χριστοσ ιησουσ ⁶ ο δουσ εαυτον αντιλυτρον υπερ παντων το μαρτυριον καιροισ ιδιοισ ⁷ εισ ο ετεθην εγω κηρυξ και αποστολοσ αληθειαν λεγω εν χριστω ου ψευδομαι διδασκαλοσ εθνων εν πιστει και αληθεια ⁸ βουλομαι ουν προσευχεσθαι τουσ ανδρασ εν παντι τοπω επαιροντασ οσιουσ χειρασ χωρισ οργησ και διαλογισμου ⁹ ωσαυτωσ και τασ γυναικασ εν καταστολη κοσμιω μετα αιδουσ και σωφροσυνησ κοσμειν εαυτασ μη εν πλεγμασιν η χρυσω η μαργαριταισ η ιματισμω πολυτελει ¹⁰ αλλ ο πρεπει γυναιξιν επαγγελλομεναιοσ θεοσεβειαν δι εργων αγαθων ¹¹ γυνη εν ησυχια μανθανετω εν παση υποταγη ¹² γυναικι

δε διδασκειν ουκ επιτρεπω ουδε αυθεντειν ανδρος αλλ
ειναι εν ησυχια ¹³ αδαμ γαρ πρωτος επλασθη ειτα ευα
¹⁴ και αδαμ ουκ ηπατηθη η δε γυνη απατηθεισα εν
παραβασει γεγονεν ¹⁵ σωθησεται δε δια της τεκνογονιας
εαν μεινωσιν εν πιστει και αγαπη και αγιασμω μετα
σωφροσυνης

3

¹ πιστος ο λογος ει τις επισκοπος ορεγεται καλου
εργου επιθυμει ² δει ουν τον επισκοπον ανεπιληπτον
ειναι μιας γυναικος ανδρα νηφαλεον σωφρονα κοσμιον
φιλοξενον διδακτικον ³ μη παροινον μη πληκτην μη
αισχροκερδη αλλ επιεικη αμαχον αφιλαργυρον ⁴ του
ιδιου οικου καλως προισταμενον τεκνα εχοντα εν
υποταγη μετα πασης σεμνοτητος ⁵ ει δε τις του ιδιου οικου
προστηναι ουκ οιδεν πως εκκλησιας θεου επιμελησεται
⁶ μη νεοφυτον ινα μη τυφωθεις εις κριμα εμπυση του
διαβολου ⁷ δει δε αυτον και μαρτυριαν καλην εχειν
απο των εξωθεν ινα μη εις ονειδισμον εμπυση και
παγίδα του διαβολου ⁸ διακονουσ ωσαυτως σεμνους μη
διλογους μη οινω πολλω προσεχοντας μη αισχροκερδεις
⁹ εχοντας το μυστηριον της πιστεως εν καθαρα
συνειδησει ¹⁰ και ουτοι δε δοκιμαζεσθωσαν πρωτον
ειτα διακονειτωσαν ανεγκλητοι οντες ¹¹ γυναικας
ωσαυτως σεμνας μη διαβολουσ νηφαλεουσ πιστας εν
πασιν ¹² διακονοι εστωσαν μιας γυναικος ανδρες τεκνων
καλως προισταμενοι και των ιδιων οικων ¹³ οι γαρ καλως
διακονησαντες βαθμον εαυτοισ καλον περιποιουνται και
πολλην παρρησιαν εν πιστει τη εν χριστω ιησου ¹⁴ ταυτα
σοι γραφω ελπιζων ελθειν προς σε ταχιον ¹⁵ εαν δε
βραδυνω ινα ειδησ πως δει εν οικω θεου αναστρεφεσθαι
ητις εστιν εκκλησια θεου ζωντος στυλος και εδραιωμα
της αληθειας ¹⁶ και ομολογουμενωσ μεγα εστιν το

της ευσεβειας μυστηριον θεος εφανερωθη εν σαρκι
εδικαιωθη εν πνευματι ωφθη αγγελιοις εκηρυχθη εν
εθνεσιν επιστευθη εν κοσμω ανεληφθη εν δοξη

4

¹ το δε πνευμα ρητως λεγει οτι εν υστεροισ καιροισ
αποστησονται τινεσ της πιστεωσ προσεχοντεσ πνευμασιν
πλανοισ και διδασκαλιαισ δαιμονιων ² εν υποκρισει
ψευδολογων κεκαυτηριασμενων την ιδιαν συνειδησιν
³ κωλυοντων γαμειν απεχεσθαι βρωματων α ο θεοσ
εκτισεν εισ μεταληψιν μετα ευχαριστιασ τοισ πιστοισ και
επεγνωκοσιν την αληθειαν ⁴ οτι παν κτισμα θεου καλον
και ουδεν αποβλητον μετα ευχαριστιασ λαμβανομενον
⁵ αγιαζεται γαρ δια λογου θεου και εντευξεωσ ⁶ ταυτα
υποτιθεμενοσ τοισ αδελφοισ καλοσ εση διακονοσ ιησου
χριστου εντρεφομενοσ τοισ λογοισ της πιστεωσ και
της καλησ διδασκαλιασ η παρηκολουθηκασ ⁷ τουσ δε
βεβηλουσ και γραωδεισ μυθουσ παραιτου γυμναζε δε
σεαυτον προσ ευσεβειαν ⁸ η γαρ σωματικη γυμνασια
προσ ολιγον εστιν ωφελιμοσ η δε ευσεβεια προσ παντα
ωφελιμοσ εστιν επαγγελιαν εχουσα ζωησ της νυν και
της μελλουσησ ⁹ πιστοσ ο λογοσ και πασησ αποδοχησ
αξιοσ ¹⁰ εισ τουτο γαρ και κοπιωμεν και ονειδιζομεθα
οτι ηλπικαμεν επι θεω ζωντι οσ εστιν σωτηρ παντων
ανθρωπων μαλιστα πιστων ¹¹ παραγγελλε ταυτα και
διδασκε ¹² μηδεισ σου της νεοτητοσ καταφρονειτω αλλα
τυποσ γινου των πιστων εν λογω εν αναστροφη εν αγαπη
εν πνευματι εν πιστει εν αγνεια ¹³ εωσ ερχομαι προσεχε
τη αναγνωσει τη παρακλησει τη διδασκαλια ¹⁴ μη αμελει
του εν σοι χαρισματοσ ο εδοθη σοι δια προφητειασ μετα
επιθεσεωσ των χειρων του πρεσβυτεριου ¹⁵ ταυτα μελετα
εν τουτοισ ισθι ινα σου η προκοπη φανερα η εν πασιν

16 επεχε σεαυτω και τη διδασκαλια επιμενε αυτοις τουτο γαρ ποιων και σεαυτον σωσεις και τους ακουοντας σου

5

1 πρεσβυτερω μη επιπληξησ αλλα παρακαλει ωσ πατερα νεωτερουσ ωσ αδελφουσ 2 πρεσβυτερασ ωσ μητερασ νεωτερασ ωσ αδελφασ εν παση αγνεια 3 χηρασ τιμασ οντωσ χηρασ 4 ει δε τισ χηρα τεκνα η εκγονα εχει μανθανετωσαν πρωτον τον ιδιον οικον ευσεβειν και αμοιβασ αποδιδοναι τοις προγονοις τουτο γαρ εστιν αποδεκτον ενωπιον του θεου 5 η δε οντωσ χηρα και μεμονωμενη ηλπικεν επι τον θεον και προσμενει ταισ δεησεσιν και ταισ προσευχαισ νυκτοσ και ημερασ 6 η δε σπαταλωσα ζωσα τεθνηκεν 7 και ταυτα παραγγελλε ινα ανεπιληπτοι ωσιν 8 ει δε τισ των ιδιων και μαλιστα των οικειων ου προνοιει την πιστιν ηρνηται και εστιν απιστου χειρων 9 χηρα καταλεγεσθω μη ελαττον ετων εξηκοντα γεγονυια ενοσ ανδρουσ γυνη 10 εν εργοις καλοισ μαρτυρουμενη ει ετεκνοτροφησεν ει εξενοδοχησεν ει αγιων ποδασ ενιψεν ει θλιβομενοις επηρκεσεν ει παντι εργω αγαθω επηκολουθησεν 11 νεωτερασ δε χηρασ παραιτου οταν γαρ καταστρηνιασωσιν του χριστου γαμειν θελουσιν 12 εχουσαι κριμα οτι την πρωτην πιστιν ηθετησαν 13 αμα δε και αργαι μανθανουσιν περιερχομεναι τασ οικιασ ου μονον δε αργαι αλλα και φλυαροι και περιεργοι λαλουσαι τα μη δεοντα 14 βουλομαι ουν νεωτερασ γαμειν τεκνογονειν οικοδεσποτειν μηδεμιαν αφορμην διδοναι τω αντικειμενω λοιδοριασ χαριν 15 ηδη γαρ τινεσ εξετραπησαν οπισω του σατανα 16 ει τισ πιστοσ η πιστη εχει χηρασ επαρκειτω αυταισ και μη βαρεισθω η εκκλησια ινα ταισ οντωσ χηραισ επαρκεση 17 οι καλωσ προεστωτεσ πρεσβυτεροι διπλησ τιμησ αξιουσθωσαν μαλιστα οι κοπιωντεσ εν λογω και διδασκαλια 18 λεγει γαρ

η γραφη βουν αλωωντα ου φιμωσεισ και αξιος ο εργατησ του μισθου αυτου ¹⁹ κατα πρεσβυτερου κατηγοριαν μη παραδεχου εκτοσ ει μη επι δυο η τριων μαρτυρων ²⁰ τουσ αμαρτανοντασ ενωπιον παντων ελεγγε ινα και οι λοιποι φοβον εχωσιν ²¹ διαμαρτυρομαι ενωπιον του θεου και κυριου ιησου χριστου και των εκλεκτων αγγελων ινα ταυτα φυλαξησ χωρισ προκριματοσ μηδεν ποιων κατα προσκλησιν ²² χειρασ ταχεωσ μηδενι επιτιθει μηδε κοινωνει αμαρτιαισ αλλοτριαισ σεαυτον αγνον τηρει ²³ μηκετι υδροποτει αλλ οινω ολιγω χρω δια τον στομαχον σου και τασ πυκνασ σου ασθeneιασ ²⁴ τινων ανθρωπων αι αμαρτιαι προδηλοι εισιν προαγουσαι εισ κρισιν τισιν δε και επακολουθουσιν ²⁵ ωσαυτωσ και τα καλα εργα προδηλα εστιν και τα αλλωσ εχοντα κρυβηναι ου δυνανται

6

¹ οσοι εισιν υπο ζυγον δουλοι τουσ ιδιουσ δεσποτασ πασησ τιμησ αξιουσ ηγειθωσαν ινα μη το ονομα του θεου και η διδασκαλια βλασφημηται ² οι δε πιστουσ εχοντεσ δεσποτασ μη καταφρονειτωσαν οτι αδελφοι εισιν αλλα μαλλον δουλευετωσαν οτι πιστοι εισιν και αγαπητοι οι της ευεργεσιασ αντιλαμβανομενοι ταυτα διδασκε και παρακαλει ³ ει τισ ετεροδιδασκαλει και μη προσερχεται υγαινουσιν λογοισ τοισ του κυριου ημων ιησου χριστου και τη κατ ευσεβειαν διδασκαλια ⁴ τετυφωται μηδεν επισταμενοσ αλλα νοσων περι ζητησεισ και λογομαχιασ εξων γινεται φθονοσ ερισ βλασφημιαι υπονοιαι πονηραι ⁵ διαπαρατριβαι διεφθαρμενων ανθρωπων τον νουν και απεστερημενων της αληθειασ νομιζοντων πορισμον ειναι την ευσεβειαν αφιστασο απο των τοιουτων ⁶ εστιν δε πορισμοσ μεγασ η ευσεβεια μετα αυταρκειασ ⁷ ουδεν γαρ εισηνεγκαμεν εισ τον κοσμον δηλον οτι ουδε εξενεγκειν

τι δυναμεθα ⁸ εχοντες δε διατροφασ και σκεπασματα τουτοις αρκεσθησομεθα ⁹ οι δε βουλομενοι πλουτειν επιπτουσιν εις πειρασμον και παγιδα και επιθυμιασ πολλασ ανοητους και βλαβερασ αιτινεσ βυθιζουσιν τουσ ανθρωπουσ εις ολεθρον και απωλειαν ¹⁰ ριζα γαρ παντων των κακων εστιν η φιλαργυρια ησ τινεσ ορεγομενοι απεπλανηθησαν απο της πιστεωσ και εαυτουσ περιπειραν οδυναισ πολλαισ ¹¹ συ δε ω ανθρωπε του θεου ταυτα φευγε διωκε δε δικαιοσυνην ευσεβειαν πιστιν αγαπην υπομονην πραοτητα ¹² αγωνιζου τον καλον αγωνα της πιστεωσ επιλαβου της αιωνιου ζωησ εις ην εκληθησ και ωμολογησασ την καλην ομολογιαν ενωπιον πολλων μαρτυρων ¹³ παραγγελω σοι ενωπιον του θεου του ζωοποιουντοσ τα παντα και χριστου ιησου του μαρτυρησαντοσ επι ποντιου πιλατου την καλην ομολογιαν ¹⁴ τηρησαι σε την εντολην ασπιλον ανεπιληπτον μεχρι της επιφανειασ του κυριου ημων ιησου χριστου ¹⁵ ην καιροισ ιδιοισ δειξει ο μακαριοσ και μονοσ δυναστησ ο βασιλευσ των βασιλευοντων και κυριοσ των κυριευοντων ¹⁶ ο μονοσ εχων αθανασιαν φωσ οικων απροσιτον ον ειδεν ουδεις ανθρωπων ουδε ιδειν δυναται ω τιμη και κρατοσ αιωνιον αμην ¹⁷ τοισ πλουσιοισ εν τω νυν αιωνι παραγγελλε μη υψηλοφρονειν μηδε ηλπικεναι επι πλουτου αδηλοτητι αλλ εν τω θεω τω ζωντι τω παρεχοντι ημιν παντα πλουσιωσ εις απολαυσιν ¹⁸ αγαθοεργειν πλουτειν εν εργοισ καλοισ ευμεταδοτουσ ειναι κοινωνικουσ ¹⁹ αποθησαυριζοντασ εαυτοισ θεμελιον καλον εις το μελλον ινα επιλαβωνται της αιωνιου ζωησ ²⁰ ω τιμοθεε την παραθηκην φυλαξον εκτρεπομενοσ τασ βεβηλουσ κενοφωνιασ και αντιθεσεισ της ψευδωνυμου γνωσεωσ ²¹ ην τινεσ επαγγελλομενοι περι την πιστιν ηστοχησαν η χαρισ μετα σου αμην

Ἡ Καινὴ Διαθήκη
**The Greek New Testament according to the Byzantine
Text form. Robinson-Pierpont 2018 edition**

Public Domain

Language: Ἑλληνικά (Greek, Ancient)

Dialect: Koine

Translation by: Maurice A. Robinson and William G. Pierpont

This public domain Bible translation is brought to you courtesy of eBible.org. If you would like to make a donation to help keep free Bible access like this going, please visit <https://eBible.org/give.php>.

2024-01-09

PDF generated using Haiola and XeLaTeX on 21 Feb 2024 from source files
dated 13 Jan 2024

b320f4f6-a7ea-551a-b958-9885c39d847e